

॥ बहुजन हिताय । बहुजन सुखाय ॥

४२ वर्षापासून नियमितपणे प्रकाशित होणारे जनसामान्यांच्या प्रश्नांचा ध्यास असणारे एकमेव निर्भिड...



साप्ताहिक माणदेश वार्ता

संस्थापक संपादक :
स्व.मारुती शिवाजी सोनवणे (एम.ए.)

स्थापना ६ नोव्हेंबर १९८३
RNI NO. MAH/MAR/2004/16467
POSTAL REGD. L2/RNP/PPR/04/2024-2026
FACEBOOK MANDESH VARTA

सांगोला जुने वर्ष ४३ वे नवीन वर्ष २२ वे | रविवार दि ३० नोव्हेंबर २०२५ | पाने ४ | मूल्य १ ₹ | अंक ४९ वा

सांगोला शहर विकास आवाडी नगराध्यक्ष पदाचे उमेदवार श्री मारुतीआबा बनकर व सर्व उमेदवारांच्या प्रचारार्थ मुख्यमंत्री देवेंद्र फडणवीस यांची आज सांगोल्यात जाहीर सभा



सांगोला : नगरपालिका निवडणुकीच्या पार्श्वभूमीवर सांगोल्यातील राजकीय वातावरण दिवसेंदिवस रंगतदार होत चालले आहे. नगरपालिका निवडणुकीच्या पार्श्वभूमीवर भारतीय जनता पार्टी, शेतकरी कामगार पक्ष, आमदार दीपक आबा साळुंखे पाटील गट आणि मित्रपक्षांच्या अधिकृत उमेदवारांच्या प्रचाराला वेग आणण्यासाठी आज रविवारी मुख्यमंत्री देवेंद्रजी फडणवीस यांच्या भव्य जाहीर सभेचे आयोजन सांगोल्यात करण्यात आले असल्याची माहिती आमदार डॉ. बाबासाहेब देशमुख व माजी आमदार दीपक आबा

साळुंखे पाटील यांनी दिली.

ही सभा रविवार दि. ३० नोव्हेंबर रोजी दुपारी १२.३० वाजता सांगोला शहरातील छत्रपती शिवाजी महाराज चौक येथे होणार असून या सभेद्वारे प्रभागनिहाय भाजप-शेकाप व मित्रपक्षांच्या उमेदवारांच्या प्रचाराला बळ मिळणार असून मतदारांमध्ये उत्सुकता वाढली आहे. शहरात या सभेची तयारी जोमात सुरू असून पक्षाचे कार्यकर्ते मतदारांपर्यंत सभेची माहिती पोहोचवण्याचे काम करत आहेत. स्थानीक स्तरावरील विविध विकासकामे, आगामी धोरणे व निवडणुकीतील पक्षाची भूमिका या संदर्भात महत्वाचे मुद्दे या सभेत मांडले जाण्याची शक्यता असून सांगोल्यातील राजकीय वातावरणाला यामुळे आणखी रंग चढणार आहे.

नगरपालिका निवडणुकीच्या पार्श्वभूमीवर सांगोला शहरात महाराष्ट्राचे मुख्यमंत्री देवेंद्र फडणवीस यांच्या भव्य जाहीर सभेची घोषणा होताच राजकीय

वातावरणात चांगलीच खळबळ उडाली आहे. ही सभा होताच सांगोल्यातील नगरपालिकेच्या निवडणूक समीकरणांमध्ये मोठा बदल होणार असल्याची चर्चा सर्वत्र रंगू लागली आहे. सांगोला शहरात आधीच विविध पक्षांची प्रचार सभा रंगत असताना, मुख्यमंत्री फडणवीस यांच्या आगमनाने उत्साह, ऊर्जा आणि राजकीय तापमान दोन्ही चढले आहे. नागरिकांमध्येही या सभेबाबत उत्सुकता पाहायला मिळत असून, सभा झाल्यानंतर सांगोल्याचे वातावरण कोणत्या दिशेने वळते याकडे सर्वांचे लक्ष लागले आहे. मुख्यमंत्री देवेंद्र फडणवीस यांच्या सभेसाठी सांगोला शहरातील भाजप, शेकाप व दीपकआबा साळुंखे पाटील गट व मित्र पक्षांच्या नेते मंडळींसह कार्यकर्त्यांनी मोठ्या संख्येने उपस्थित राहावे असे आवाहन भाजपा जिल्हाध्यक्ष चेतनसिंह केदार सावंत व उद्योगपती बाळासाहेब एरंडे यांनी केले आहे

शिवसेनेच्या सर्व उमेदवारांच्या प्रचारार्थ माजी आमदार शहाजीबापू पाटील यांची आज शिवसेनेची भव्य जाहीर सभा



सांगोला : सांगोला नगरपरिषद सार्वत्रिक निवडणूक २०२५ तोंडावर आली असताना शिवसेनेतर्फे नगराध्यक्ष पदाच्या तसेच सर्व उमेदवारांच्या प्रचारार्थ माजी आमदार शहाजी बापू पाटील यांची आज रविवार दि. ३० नोव्हेंबर रोजी सायंकाळी ७ वाजता जयभवानी चौक, सांगोला येथे ही सभा होणार असल्याची माहिती माजी नगराध्यक्ष रफिक भाई नदाफ यांनी दिली. नगरपालिका निवडणूक जवळ येत असताना सर्व पक्षांनी आपापले प्रचार जोरात सुरू केले असून माजी आमदार शहाजीबापू पाटील यांच्या जाहीर सभेमुळे शहराच्या राजकारणात चैतन्य आणखी वाढण्याची शक्यता व्यक्त होत आहे. आगामी सांगोला नगरपरिषद निवडणुकीच्या पार्श्वभूमीवर आज शहाजी बापूची तोफ धाडधडणार अशी जोरदार चर्चा शहरात आहे. त्यांच्या भाषणशैली, नेतृत्वगुण आणि मोठ्या जनसंपर्कामुळे आज होणाऱ्या सभेला प्रचंड गर्दी होण्याची शक्यता व्यक्त केली जात आहे. तरी या जाहीर सभेस सांगोला शहर तालुका परिसरातील पक्षाच्या पदाधिकारी कार्यकर्त्यांनी मोठ्या संख्येने उपस्थित राहावे असे आवाहन माजी नगराध्यक्ष रफिकभाई नदाफ यांनी केले आहे.

पाच तासांत अपहरण प्रकरणाचा उलगडा, ३ आरोपी गजाआड

सांगोला : सांगोला पोलिसांनी केलेल्या वेगवान व अचूक कार्यवाहीमुळे अपहरण झालेल्या व्यक्तीची केवळ पाच तासांत सुटका करण्यात यश आले आहे. तीन आरोपींना ताब्यात घेऊन त्यांच्याकडून ०१ पिस्टल, ०२ जिवंत काडतुसे आणि अपहरणासाठी वापरलेली इटिंगा कार जप्त करण्यात आली आहे.

दिनांक २६ नोव्हेंबर २०२५ रोजी सायंकाळी सुमारास मिरज-सांगोला रोडवरील हातीद परिसरातून दत्तात्रय वलेकर यांचे अज्ञात व्यक्तींनी अपहरण केले. या घटनेची माहिती मिळताच फिर्यादी रामेश्वर शेळके यांच्या तक्रारीवरून सांगोला पोलीस

ठाण्यात गुन्हा दाखल करण्यात आला होता. गुन्हाचे गांभीर्य लक्षात घेऊन पोलीस निरीक्षक विनोद घुगे यांनी तातडीने तपास पथकाची नियुक्ती केली.

मिळालेल्या गुप्त माहितीच्या आधारावर तपास पथकाने तांत्रिक विश्लेषणाचा वापर करून अपहरण झालेल्या व्यक्तीचा व आरोपींचा शोध सुरू केला. केवळ पाच तासांत विजयनगर, सांगली येथून पीडिताची सुटका करण्यात आली. या कारवाईत गोरखनाथ कदम, महादेव खांबले, अजिंक्य मासाळ आरोपींनी पीडित व्यक्तीकडून ५ लाख रुपयांची खंडणी मागण्यासाठी अपहरण केल्याची कबुली दिली. गोरखनाथ कदम याच्या

अंगझडतीतून १ पिस्टल व २ जिवंत काडतुसेही जप्त करण्यात आली आहेत.

ही कारवाई पोलीस अधीक्षक अतुल कुलकर्णी, अपर पोलीस अधीक्षक प्रितम यावलकर, उपविभागीय पोलीस अधिकारी डॉ. बसवराज शिवपुजे यांच्या मार्गदर्शनाखाली करण्यात आली. कार्यवाहीमध्ये पोलीस निरीक्षक विनोद घुगे, पोसई चंद्रकांत पुजारी, पोलीस हेड कॉन्स्टेबल अस्लम काझी, नवनाथ सावंत, दत्ता बनावले, सुरेश माळी, अमर पाटील, मारुती पांडरे, सद्दाम नदाफ, राजु आवटे, कैलास खटकाळे तसेच सायबर सेलचे जुबेर तांबोळी यांचे विशेष योगदान राहिले.

आमदार डॉ. बाबासाहेब देशमुख यांच्या प्रयत्नाने

सांगोला शहरास ४२ कोटी ३९ लाख ५ हजार रुपयाचा निधी मंजूर



बाबासाहेब देशमुख यांनी वारंवार राज्याचे मुख्यमंत्री देवेंद्रजी फडणवीस यांच्या कडे पाठपुरावा केलेला होता. सोलापूर जिल्ह्याचे पालकमंत्री नामदार जयकुमार गोरे यांनी आमदार डॉ. भाई बाबासाहेब देशमुख यांच्या या मागणीला सकारात्मकता दाखवत योग्य ते सहकार्य केले आहे.

आमदार डॉ. बाबासाहेब देशमुख यांनी केलेल्या या मागणीला यश आले असून या योजनेचा पहीला हप्ता १५ कोटी ३९ लाख रुपये तात्काळ नगरपालीकेला वितरीत करण्याचे आदेश राज्य सरकारने दिले आहेत. यामध्ये केंद्र सरकारचे व राज्य सरकारचे रुपये असा पहीला हप्ता आहे. सांगोला शहराच्या सर्वांगीण विकासासाठी शहरात स्वच्छता गृहे सुध्दा महत्वाची आहेत. याचा विचार करून या योजनेतून सांगोला शहराला निधी मंजूर करण्यात आमदार डॉ. बाबासाहेब देशमुख यांना यश आले आहे. या योजने

अंतर्गत २७० प्रशस्त शौचालये बांधण्यात येणार असून या मुळे नागरीकांची विशेषता महीलांची गैरसोय टाळली जाणार आहे.

सांगोला शहराचा सर्वांगीण विकास साध्य करीत असताना. पाणी, विज, स्वच्छता या बाबींकडे विशेष देणे गरजेचे असताना स्वच्छतेचा विचार केला असता स्वच्छ महाराष्ट्र अभियाना अंतर्गत (नागरी) अंतर्गत सांगोला शहरासाठी मिळालेला निधी हा अत्यंत महत्वाचा आहे. येणाऱ्या काळात सांगोला शहराच्या विकासासाठी वेगवेगळ्या योजनेतून केंद्र व राज्य सरकारचा अधिकचा निधी मंजूर करण्यात येणार असल्याचे आमदार डॉ. बाबासाहेब देशमुख यांनी सांगितले.

लवकरच शहराच्या सर्वांगीण विकासासाठी आवश्यक तो निधी मंजूर करून आणण्याचे आश्वासन आमदार डॉ. बाबासाहेब देशमुख यांनी सांगितल्याची माहिती प्रसिद्धी प्रमुख भाई चंद्रकांत सरतापे यांनी दिली.

सांगोला : स्वच्छ महाराष्ट्र अभियाना अंतर्गत स्थानिक स्वराज्य संस्थांच्या स्वच्छ शौचालय मोहीम या योजने साठी केंद्र व राज्य सरकारचा ४२ कोटी ३९ लाख ५ हजार रुपयांचा निधी आमदार डॉ. भाई बाबासाहेब देशमुख यांच्या प्रयत्नाने मंजूर झालेला असून यातील केंद्र सरकारचे २० कोटी २५ लाख रुपये तर राज्य सरकारचे १८ कोटी २२ लाख ५० हजार रुपये मंजूर झालेले आहेत.

यातील पहिल्या हप्त्याचे केंद्र सरकारचे ८ कोटी ९० लाख रुपये तर राज्य सरकारचे ७ कोटी २९ लाख रुपये आहेत. या निधीसाठी आमदार डॉ. भाई


सांगोला नगरपरिषद सार्वत्रिक निवडणूक - 2025

आपलं मतदान करा...

आपला आवाज...

मतदान करा.. लोकशाही बळकट करा...

मतदान दिनांक 2 डिसेंबर 2025 रोजी
वेळ: सकाळी 7:30 ते संध्याकाळी 5:30




भारतीय संविधान – समतेचा पाया आणि बाबासाहेबांचा दृष्टिकोण !

२६ नोव्हेंबर हा दिवस फक्त एका पुस्तकाचा स्वीकार दिवस नाही; हा दिवस देशाच्या आत्म्याची, विचारांची आणि मूल्यांची पुनर्स्थापना करणारा दिवस आहे. भारतीय संविधान म्हणजे केवळ कायद्याचा ग्रंथ नव्हे, तर लाखो वंचितांच्या आशेचा दीपस्तंभ आहे आणि त्या दिपस्तंभाचे निर्माता होते एक व्यक्ति नव्हे तर विचारांचा महासागर भारताचे आधुनिक बुध्द, डॉ. बाबासाहेब आंबेडकर. भारतीय संविधानाची सर्वात मोठी देणगी म्हणजे समता. हजारो वर्षे भारतीय समाज वर्ण, जात, भेदभाव आणि उपेक्षेच्या खोल अंधारात अडकून पडला होता. त्या अंधारातून बाहेर पडण्याचा निर्धार करणारे आणि संपूर्ण देशाला कायद्यासमोर सर्व समान. या अमर संदेशाने प्रकाशमान करणारे होते बाबासाहेब. ही ओळ वाचायला सोपी असली तरी तिच्यामागे लपलेली क्रांती भव्य होती. पहिल्यांदाच एका सामान्य माणसाला जाणवलं, मीही कोणापेक्षा कमी नाही.

बाबासाहेबांसाठी समता ही केवळ राजकीय संकल्पना नव्हती तर ती त्यांच्या जगण्याचा श्वास होती. अन्याय त्यांनी पाहिला नाही, तर अनुभवला होता. अपमान ऐकला नाही, तर भोगला होता, पण संपर्ष त्यांनी सहन केला नाही तर स्वीकारला, कारण उद्दिष्ट एकच होतं शोषित, उपेक्षित, दुर्लक्षित आणि वंचित यांना मानाचा अधिकार देणे. संविधान तयार करताना त्यांनी फक्त कलमे लिहिली नाहीत; त्यांनी त्या प्रत्येक कलमात मानवतेची ज्योत रोवली. ते म्हणत, राजकीय लोकशाही तेव्हाच टिकते, जेव्हा सामाजिक आणि आर्थिक लोकशाही तिचा पाया असतात. या तीन स्तंभांवर उभारलेला नवा भारत म्हणजे समतेचा खरा राष्ट्रदिवस. भारतीय संविधानाचा सर्वात मोठा गुण म्हणजे त्याची मानवी संवेदनशीलता. संविधान म्हणत नाही. तुमची जात काय? संविधान विचारत नाही, तुमचा धर्म कोणता? संविधान शोधत नाही. तुमची स्थिती, पैसा, ओळख किंवा परंपरा कोणती? ते फक्त एकच प्रश्न विचारते, तुम्ही 'मानव' आहात का? जर उत्तर 'होय' असेल, तर संविधान तुम्हाला समान दर्जा, समान स्वातंत्र्य आणि समान संधी देते.

बाबासाहेबांनी संविधानाला तीन प्रमुख दिशा दिल्या. राजकीय समता, मतदानाचा अधिकार, अभिव्यक्ती स्वातंत्र्य, न्यायाचा समान हक्क, ही मूल्ये प्रत्येक नागरिकाला 'सत्ता'शी जोडतात. सामाजिक समता, जातिभेद, अस्पृश्यता, भेदभाव. या सर्वांविरुद्ध संविधानाने कठोर भूमिका घेतली, ही क्रांती होती. आर्थिक समता, शिक्षण,



रोजगार, आरक्षण, संधीची दारे वंचितांना उभं राहण्यासाठी जे आवश्यक ते संविधानाने पुरवलं. ही बाबासाहेबांची समतेची त्रिसूत्री आजही भारताच्या शक्तीचा मूलाधार आहे. संविधान दिन फक्त उत्सवच नाही तर आत्मपरीक्षणाचीही हाक आहे. आज आपण संविधान दिन साजरा करतो, पण त्याचवेळी आपल्याला काही प्रश्न स्वतःला विचारावे लागतात. आपण खरोखर समतेकडे वाटचाल करतोय का?; अजूनही भेदभाव, असमानता आणि अन्याय दिसत नाहीत का?; संविधान दिलेल्या आदर्शांची आपण पायमल्ली करत नाही ना? संविधानाचा दिवस म्हणजे फक्त अभिवादन नाही, तो जागृतीचा दिवस आहे. तो सांगतो, आपण स्वातंत्र्य मिळवलं आहे पण समानता अजूनही अपूर्ण आहे.

बाबासाहेब सांगून गेले, शिक्षण ही समाज परिवर्तनाची गुरुकिल्ली आहे. यावरच भारताचा भविष्यकाळ टिकलाय. समाजात समान स्पर्धा निर्माण करायची असेल, न्याय्य व्यवस्था उभी करायची असेल तर शिक्षण सर्वांना समान हवं आणि लोकशाही तेव्हाच मजबूत होईल जेव्हा नागरिक जागरूक, स्वतंत्र, वैज्ञानिक दृष्टिकोन असलेले आणि भेदभावाविरुद्ध उभे राहणारे असतील. संविधान आपली शब्दा, बाबासाहेब आपले मार्गदर्शक आहेत. संविधान दिन हा फक्त दिनविशेष नाही; तो कृतज्ञतेचा दिवस, स्मृतीचा दिवस आणि प्रेरणेचा दिवस आहे. भारतातील प्रत्येक नागरिकाने आज एक गोष्ट आठवावी, आपण स्वातंत्र्याचे, न्यायाचे, समतेचे आणि बंधुतेचे जे स्वप्न पाहतो, ते बाबासाहेबांनी आपल्या हातांनी बांधलेल्या संविधानामुळेच शक्य झाले. भारतीय संविधान हा केवळ देशाचा कायदा नाही, तर तो भारताच्या प्रत्येक नागरिकाच्या

समान स्वप्नांचा, समान सन्मानाचा आणि समान अधिकारांचा पवित्र करार आहे आणि त्या कराराचे शिल्पकार डॉ. बाबासाहेब आंबेडकर भारतीय लोकशाहीचे सर्वोच्च दीपस्तंभ आहेत.

महाराष्ट्र शासनाच्या सामाजिक न्याय व विशेष सहाय्य विभागाने १८ नोव्हेंबर २०२५ रोजी निर्गमित केलेल्या शासन निर्णयानुसार, भारतीय संविधानास ७५ वर्षे पूर्ण असल्याने राज्यातील शाळा/महाविद्यालये, शैक्षणिक संकुले, शासकीय वसतिगृहे, शासकीय निवासी शाळा त्याचबरोबर शासन मान्यताप्राप्त अनुदानित/विनाअनुदानित/स्वयंअर्थसहाय्य त शाळा/आश्रमशाळा व वसतिगृहे, ग्रामीण व नागरी स्वराज्य संस्था तसेच महाराष्ट्र विधानपरिषद, विधानसभा अशा सर्व ठिकाणी भारतीय राज्यघटनेबाबत जागरूकता, घटनात्मक अधिकार व कर्तव्यांबद्दल सर्व नागरिकांमध्ये जागरूकता वाढविण्यासाठी संविधान अमृत महोत्सव २०२४-२५ घर घर संविधान हा कार्यक्रम राज्यभर वर्षभर उत्साहात राबविण्याकरिता मार्गदर्शक सूचना निर्गमित करण्यात आलेल्या आहेत. तसेच या कार्यक्रमाची सांगता करत असताना सदर कार्यक्रमांतर्गत भारतीय संविधानाविषयी जनजागृती करण्यासाठी तसेच उपेक्षित समुदायांमध्ये घटनात्मक अधिकार व कर्तव्यांबद्दल जागरूकता वाढविण्यासाठी संविधान अमृत महोत्सव या कार्यक्रमांतर्गत दि. २६ नोव्हेंबर २०२५ ते २६ जानेवारी २०२६ या कालावधीत राज्यातील सर्व ठिकाणी विविध उपक्रम व कार्यक्रमांचे विशेष आयोजन सर्व स्तरावर करण्यात यावे अशा सूचना देण्यात आल्या आहेत.

शाळा/महाविद्यालयांच्या दर्शनी भागात संविधानाची उद्देशिका लावणे, शालेय

परिपाठात तसेच वसतिगृह प्रार्थनेत दररोज संविधान उद्देशिकेचे वाचन विद्यार्थ्यांकडून करवून घेणे, शालेय वाचनालयात संविधानाच्या किमान ५ प्रती विद्यार्थ्यांना वाचनासाठी उपलब्ध करून देणे, भारतीय संविधान बाबत सर्वसाधारण माहिती देणे, जसे, संविधान सभा निर्मिती, निर्मिती समिती, अनुच्छेद, विशेषता, मुलभूत कर्तव्ये यावर व्याख्याने आयोजन करणे, विद्यार्थ्यांना भारतीय संविधानातील प्रमुख प्रकरणे, मुलभूत हक्क आणि मुलभूत कर्तव्ये यावर मार्गदर्शन करणे, कार्यशाळांद्वारे विद्यार्थ्यांना संविधानाचे तत्वज्ञान आणि मूल्ये समजावून सांगणे, संविधान दिन कार्यक्रम आयोजित करणे ज्यात पथनाट्य आणि पोस्टर प्रदर्शन याचा समावेश असावा, संविधानावर आधारित निबंध लेखन, भाषण, वादविवाद, चित्रकला स्पर्धा ई. उपक्रमांचे आयोजन करणे, प्रजासत्ताक दिनी संविधानातील मुल्यांवर आधारित सांस्कृतिक कार्यक्रम जसे देशभक्तिपर गाणी, नाटक आणि नृत्य आयोजन व सादरीकरण करणे आणि राज्यातील ३६ जिल्ह्यांमध्ये संविधानाचे प्रबोधन होण्याकरिता संविधान संमेलनाचे आयोजन करण्याचे शासन निर्णयान्वये निर्देशित केले आहे.

डॉ. बाबासाहेब आंबेडकरांचे संविधान सभेतील शेवटचे चेतावणीपर भाषण -

संविधान कितीही चांगले असले तरी ते चालविणारे लोक जर चांगले नसतील, तर ते निष्फळ ठरेल पण एखाद्या देशाचे संविधान कितीही वाईट असेल आणि चालविणारे जर चांगले असेल तर ते संविधान देशाचा उद्धार करेल. आज दक्षिण आफ्रिकेत नेल्सन मंडेला यांनी भारताचं संविधान जशास तसं स्वीकारलं, कारण ते मानवाधिकारांचं जागतिक प्रतीक बनलं आहे. भारताच्या संविधानाधानावर जागतिक मानव अधिकार संघटन काम करते आणि भारतीय राज्यघटनेचा भाग हाच जगातील काम करणाऱ्या जागतिक मानव अधिकार आहे. आज संविधान बदलण्याची भाषा केली जाते, पण हा डाव लोकशाहीच्या आत्म्यावरचा आघात आहे आणि हा डाव हाणून पाडणे हे संविधान प्रेमींची जबाबदारी आहे! संविधान हे केवळ कायद्याचं पुस्तक नाही, तर ते भारताच्या आत्म्याचं आरशातलं प्रतिबिंब आहे. संविधान दिनी बाबासाहेबांचा संघर्ष स्मरण गावात, देशात संविधान सुरक्षित राहील या दृष्टीने प्रयत्न करावे या महापुरुषांच्या शांतता, शैक्षणिक, सामाजिक विचारांचा प्रचार प्रसार करावा. संविधान दिनाच्या अमृत महोत्सवानिमित्त सर्वांना मनःपूर्वक शुभेच्छा!

-प्रविण बागडे, नागपूर

शिवसेनेचा पोस्टमन स्ट्राईल प्रचार सांगोल्यात ठरला चर्चेचा विषय विकासपत्र' घेऊन पोस्टमन अवतरले सर्वांच्या घरी



सांगोला : नगरपालिका निवडणुकीत मतदारांचे लक्ष वेधण्यासाठी शिवसेनेने यंदा वेगळा आणि आकर्षक पद्धतीचा प्रचार अवलंबला आहे. नगराध्यक्षपदाचे

उमेदवार आनंदभाऊ माने व प्रभागातील शिवसेनेचे उमेदवारांच्या प्रचारार्थ मतदारांपर्यंत वेगळ्या पद्धतीने पोहोचण्यासाठी पोस्टमनच्या वेशभूषेत प्रचार मोहीम राबवली. पारंपरिक पोशाखात प्रत्येक घरात जाऊन नागरिकांना विकासाची पत्र स्वरूपातील माहिती देत संवाद साधला. 'पोस्टमन' अवतरल्याने शहरात हा प्रचार मोठ्या चर्चेचा विषय ठरत आहे.

नवडणूक रिंगण दिवसेंदिवस तापत असताना प्रत्येक पक्ष नागरिकांपर्यंत वेगवेगळ्या माध्यमातून पोहोचण्याचा प्रयत्न करत आहे. त्याचाच भाग म्हणून शिवसेनेच्या उमेदवारांनी आपल्या प्रचारात नवेपन आणण्यासाठी पोस्टमनच्या शैलीत घराघरांत जाऊन संवाद साधण्याची मोहीम सुरू केली आहे. पुणे येथील टीम

कडून २३ युवक पोशाख परिधान करून नागरिकांच्या दारात पोहोचत आहेत.


आपल्यासाठी विकासाचे पत्र या नावाने विशेष पत्र तयार करण्यात आले आहे. नमस्कार आई / काका / ताई / दादा पत्र घेवून आलोय माहित आहे मला आता मोबाईलवर व्हिडीओ / रिल्स घडण्यात वेळ चांगलाच रमतो. त्यामुळे पत्र व्यवहार पूर्णपणे बंद झालेला आहे. पान पत्रातून जे काही सांगितले जातं त्यात प्रेम/जिव्हाळा.. एखादया व्हिडीओ पेक्षाही जास्त स्पष्ट दिसतो आणि पत्र पाठवणारा माणूस ही तितक्याच जिव्हाळ्याचा असतो. आज जे पत्र मी घेवून आलोय ते अतिशय जिव्हाळाचे व सगळ्यांवर माया करणारे कधी कोणाचा द्वेष न करणारे... माणासांना जोडणारा... ऑन ड्युटी २४ तास काम करणारा लोकांचा लोकप्रिय आपला माणूस

श्री. आनंदा यशोदा गोरख माने. सदर पत्रात आई/काका/ताई/ दादा तुम्ही ओळखताच मला.. मी तुमच्यातलाच तुमचा माणूस तुम्ही माझ्यावर नेहमीच विश्वास दाखवलात आणि त्यामुळे मला तुमच्यासाठी कामे करता आली, मग ते रस्ते असतील, वाड्यावस्त्यावरील लाईट पोलचे काम असेल, शहरामध्ये विविध ठिकाणी बसण्याचे बाकडे असतील, टाकाऊ कचऱ्याचा प्रश्न, आरोग्याचा प्रश्न मार्गी लावण्याचे काम केले. कोरोना काळात ३००० पेक्षा अधिक गोरगरिब जनतेला अन्नधान्य कीट वाटप केले.

जिवाची पर्वा न करता औषधं फवारणी केली हे सगळ मला करता आलं. अजुनही ध्येय गाठायचं बाकी आहे. कारण मा. एकनाथ शिंदे साहेबांचे व्हिजन फार मोठं आहे. पण हे शक्य करणं तुम्हा मतदारांच्या मतात आहे. आदरणीय शहाजी

(बापू) पाटील यांच्या नेतृत्वाखाली निवडणूक लढवत आहे. तरी मला आणि माझे सहकारी उमेदवार यांना प्रचंड मतांनी विजय करून नगरपालिकेत पाठवाल अशी खात्री आहे. शिवसेनेचा (शिंदे गट) शिवसैनिक आदरणीय मा. शहाजी (बापू) पाटील यांच्या नेतृत्वात तुमच्या सेवेसाठी सदैव तत्पर आहे. तेव्हा निशाणी लक्षात ठेवा धनुष्य बाण.. धनुष्य बाणा समोरील बटन दाबून मला प्रचंड मताने विजयी करा करण्याचे आवाहन पत्राद्वारे करण्यात आले आहे.

निवडणुकीत नेहमीचे नारे आणि मंच सभांपेक्षा अशा वेगळ्या उपक्रमांमुळे मतदारांचे लक्ष वेधले जात आहे. पोस्टमन अवतारातील प्रचार सोशल मीडियावरही व्हायरल होत असून, यामुळे शिवसेनेचा प्रचार अधिक गतीमान झाला आहे.



राजकीय व्यवस्थेने तापवलेले वातावरण थंड करण्यासाठीच एअर कंडिशनर- विश्वेश झपके



सांगोला : सांगोला नगरपालिकेच्या नगराध्यक्ष पदासाठी अपक्ष उमेदवार विश्वेश झपके यांनी प्रचारात गती घेतली असून कालच त्यांच्या संपर्क कार्यालयाचे उद्घाटन मोठ्या उत्साहात करण्यात आले. यावेळी बोलताना ते म्हणाले निवडणूक आयोगाच्या नियमानुसार मला एअर

कंडीशनर चिन्ह मिळाले आहे. त्या चिन्हाच्या प्रतिकृतीचा प्रचार सध्या जमाने सुरू आहे. मी प्रत्येक गती घेतली असून कालच त्यांच्या संपर्क कार्यालयाचे उद्घाटन मोठ्या उत्साहात करण्यात आले. यावेळी बोलताना ते म्हणाले निवडणूक आयोगाच्या नियमानुसार मला एअर

कंडीशनर चिन्ह मिळाले आहे. त्या चिन्हाच्या प्रतिकृतीचा प्रचार सध्या जमाने सुरू आहे. मी प्रत्येक गती घेतली असून कालच त्यांच्या संपर्क कार्यालयाचे उद्घाटन मोठ्या उत्साहात करण्यात आले. यावेळी बोलताना ते म्हणाले निवडणूक आयोगाच्या नियमानुसार मला एअर

प्रसंगी बोलून दाखवला.

यावेळी माध्यमाशी बोलताना २५ वर्ष नगरसेवक पद भूषवलेले सांगोला नगरीचे माजी नगराध्यक्ष प्रा. प्रबुद्धचंद्र झपके म्हणाले की, इतर वेळी झालेल्या निवडणुकीची तुलना आता होणाऱ्या निवडणुकीशी केली तर नगराध्यक्ष पदाचा उमेदवार घरापर्यंत पोहोचतोय, आपली भूमिका मांडतोय हे सांगोल्यात पहिल्यांदाच होत आहे., त्यामुळे एक शिक्षित उमेदवाराबद्दल सांगोला नगरीतील लोकांच्या प्रतिक्रिया सकारात्मक आहेत. वाड्या-वस्त्यांवरती जाताना तिथल्या समस्या, अडचणी प्रत्यक्षपणे समजल्या, सांगोल्याच्या पूर्व भागात रस्त्याच्या प्रचंड

अडचणी आहेत, त्याचबरोबर भूमिगत गटारी योजना ही निधी अभावी अर्धवट राहिली आहे. सांगोला शहरात धुळीचे साम्राज्य माजले आहे. विकसाची कामे कागदावरतीच दिसत आहेत. पूर्णत्वास आली नाहीत. त्यामुळे एक शिक्षित तरुण उमेदवार तुमच्यासमोर नगराध्यक्ष पदासाठी असणार आहे. दोन बलाढ्य शक्ती समोर सामान्य नागरिकांच्या मनातील उमेदवारालाच लोकांची पसंती असणार आहे. सर्व तालुक्यातील जनतेला माहित आहे आम्ही ज्या संस्था चालवतो त्या संस्थांमधील कारभार अतिशय पारदर्शक व आदर्श आहे. असाच कारभार सांगोला नगर परिषदेमध्ये

सुद्धा होईल यात शंका नाही. सांगोला नगरवासी यांच्या अत्यंत मूलभूत गरजांसाठी व आधुनिक सोयी सुविधांसाठी ही निवडणूक अत्यंत महत्वाची असून या निवडणुकीमध्ये अपक्ष उमेदवार विश्वेश झपके यांना लोकांचा प्रचंड प्रतिसाद मिळत आहे. येणाऱ्या दोन तारखेला निश्चितपणे अनुक्रमांक ४ एअर कंडीशनर या चिन्हासमोरील बटन दाबून सामान्य जनताच त्यांना मोठ्या मताधिक्याने निवडून देईल असा विश्वास सामान्य नागरिकांच्या वतीने मी व्यक्त करतो. नगराध्यक्ष पदाचे उमेदवार विश्वेश झपके सांगोल्यातील प्रत्येक घराघरापर्यंत पोहोचत आहेत.

प्रभाग क्र. १- राणीताई माने यांच्या उमेदवारीला नागरिकांचा प्रचंड प्रतिसाद; महिला नेतृत्वाचा ठसा अधिक ठळक



सांगोला : सांगोला नगरपरिषद निवडणुकीच्या पार्श्वभूमीवर प्रभाग क्र. १ मध्ये माजी नगराध्यक्षा राणीताई माने यांच्या उमेदवारीला भरघोस प्रतिसाद मिळत आहे. उमेदवारी जाहीर झाल्यापासून प्रभागात उत्साहाचे वातावरण असून, महिला व ज्येष्ठ मतदारांकडून त्यांना विशेष पाठिंबा मिळताना दिसत आहे. राणीताई माने यांनी

नगराध्यक्षपदाच्या कारकिर्दीत केलेल्या विकासकामांची ठसा उमटवणारी परंपरा आणि लोकांशी सहज संवाद साधण्याची त्यांची शैली यामुळे त्यांच्याबद्दल विश्वासाचे वातावरण निर्माण झाले आहे.

प्रभागातील प्रत्येक समस्येला थेट भिडून त्यावर उपाय शोधणाऱ्या नेतृत्वाची प्रतिमा त्यांची भक्कम मानली जाते. राणी ताई माने यांच्या प्रचाराला सुरुवातीपासूनच वेग आला असून, घरदार भेटी, संवाद मोहीम आणि सार्वजनिक बैठकींना मोठ्या प्रमाणात प्रतिसाद मिळतो आहे.

प्रभागातील नागरिकांमध्ये त्यांची उमेदवारी मजबूत आणि निर्णायक ठरेल, असे राजकीय

निरीक्षकांचे मत आहे. प्रभाग क्रमांक १ मध्ये सध्या राणी ताई माने यांच्या नावाभोवती उत्साह आणि अपेक्षांची लाट असून, त्यांची उमेदवारी निवडणुकीत महत्वाचे स्थान घेणार हे निश्चित दिसत आहे.

सांगोला नगरपरिषद निवडणुकीत प्रभाग क्र. १ मध्ये सध्या राजकीय वातावरण तापले असले तरी माजी नगराध्यक्षा राणी ताई माने यांच्या उमेदवारीला मिळत असलेला प्रचंड प्रतिसाद विशेष चर्चेत आहे.

त्यांच्या नेतृत्वाबरोबरच पती नगरसेवक आनंदा माने यांनी प्रभागात केलेल्या कामाची भक्कम छाप त्यांच्या विजयाची मोठी ताकद ठरत आहे.

सांगोला महाविद्यालयात संविधान दिवस संपन्न



सांगोला : सांगोला महाविद्यालयात दिनांक २६ नोव्हेंबर २०२५ रोजी राज्यशास्त्र विभाग, राष्ट्रीय सेवा योजना, रिमेंम्बरन्स-डे समिती व अंतर्गत गुणवत्ता हमी कक्षा यांच्या वतीने संविधान दिवस साजरा करण्यात आला. यावेळी महाविद्यालयाचे प्रभारी प्राचार्य डॉ. सुरेश भोसले यांनी संविधान दिनाचे महत्त्व विशद केले.

डॉ. बाबासाहेब आंबेडकर यांनी देशाला जे संविधान दिले आहे त्यामुळे आज देश समता, बंधुता, स्वातंत्र्य, धर्मनिरपेक्षता, प्रस्थापित होण्यास मदत झाली आहे. हा दिवस सर्व भारतभर मोठ्या उत्साह साजरा होत असल्याचे त्यांनी नमूद केले. त्याचबरोबर जगातील सर्वात मोठी लोकशाही असलेल्या भारताचे संविधान यशस्वीरित्या ७५ वर्षे पूर्ण करीत असल्याबद्दल

त्यांनी सर्वांना संविधान दिवसाच्या शुभेच्छा दिल्या.

यावेळी संविधानाच्या उद्देशिकेचे सामूहिक वाचन डॉ. जमीर तांबोळी यांनी केले. कार्यक्रम यशस्वी होण्यासाठी महाविद्यालयाचे कार्यालयीन अधीक्षक श्री. विलास माने यांचे मार्गदर्शन लाभले.

कार्यक्रमाचे नियोजन राष्ट्रीय सेवा योजना विभागाचे डॉ. रेणुकाचार्य खानापूर, अंतर्गत गुणवत्ता हमी कक्षाचे समन्वयक डॉ. रामचंद्र पवार व शारीरिक शिक्षण संचालक प्रा. जगदीश चेडे आणि ज्येष्ठ प्रा. डॉ. तानाजी माने यांनी केले. यावेळी महाविद्यालयातील प्राध्यापक, प्रशासकीय कर्मचारी व विद्यार्थी मोठ्या संख्येने उपस्थित होते.

शहीद जवान संस्थेच्या रक्तदान शिबिरात ५८ रक्तदात्याचे रक्तदान शिबिराचे उद्घाटन वीर पत्नी यांच्या हस्ते संपन्न

सांगोला : ध्यास जनसेवेचा या ब्रीद वाक्याने स्थापन झालेल्या शहीद जवान सामाजिक संस्थेच्या वतीने २६/११ दिन व संविधान दिनाच्या निमित्ताने सांगोला शहरातील नेहरू चौक येथे रक्तदान शिबिर आयोजित करण्यात आले होते. २६/११ रोजी मुंबईवर झालेल्या दहशतवादी हल्ल्यातील शहिदांच्या स्मृतिपितृर्थ आयोजित रक्तदान शिबिरात ५८ रक्तदात्यांनी रक्तदान करून शहिदांना श्रद्धांजली अर्पण केली.

प्रारंभी सकाळी दहा वाजता रक्तदान शिबिराचे उद्घाटन वीरपत्नी शितल वाघमोडे, विरपत्नी मंगल आदलिंगे यांच्या हस्ते फीत कापून करण्यात आले.



यावेळी २६/११ मध्ये शहीद झालेल्या जवानांच्या प्रतिमेचे पूजन सामाजिक कार्यकर्ते बापूसाहेब ठोकळे, मेजर उत्तम चौगुले,




सौ. संगिता चौगुले, मेजर निमग्रे, मेजर आनंद व्हटे, रमेश फुले (सर), अरविंद केदार, शिवाजी इंगोले, आपुलकी प्रतिष्ठानचे अध्यक्ष राजेंद्र

यादव, वसंतराव फुले, इ. मान्यवरांच्या उपस्थित करण्यात आले.

रक्तदान शिबिर प्रसंगी माजी

नगरसेवक गजानन बनकर, सोमेश यावलकर, सुरेश माळी, सुरेश फुले, जय जीवन माजी सैनिक सेवा व संस्थेचे अध्यक्ष रवींद्र मराळ, संतोष ऐवळे, विश्वजीत फुले, दत्तात्रय नवले, रावसाहेब गायकवाड, सिताराम महिमकर, प्रसाद फुले, महेश बनकर इ. पदाधिकारी यांनी भेटी देवून संस्थेच्या कार्याचे कौतुक केले.

प्रास्ताविक संस्थेचे अध्यक्ष अच्युतराव फुले व आभार प्रदर्शन बिरुदेव मासाळ यांनी केले. कार्यक्रम यशस्वीतेसाठी संतोष महिमकर, महादेव दिवटे, आभिषेक फुले आजित जाधव इ. पदाधिकारी व सदस्यांनी विशेष परिश्रम घेतले.



सांगोला शहरातील राजकारणात नक्षराध्यक्ष पदाचे उमेदवार आनंदा माने केंद्रस्थानी



सांगोला : आगामी नगरपालिका निवडणुकीचे तापमान वाढत असताना शहरातील राजकीय चर्चेचा केंद्रबिंदू ठरत आहेत नगराध्यक्ष पदाचे उमेदवार आनंदा माने.

उमेदवारी जाहीर झाल्यापासून त्यांच्या सभोवती कार्यकर्त्यांची मोठी गर्दी दिसत असून प्रभागनिहाय सुरु असलेल्या भेटीगाठींना नागरिकांचा उत्स्फूर्त प्रतिसाद मिळत आहे. आनंदा माने हे सांगोल्यातील अनुभवी

नेतृत्व म्हणून ओळखले जातात.

अनेक वर्षांपासून शहरातील सामाजिक व राजकीय क्षेत्रात सक्रिय राहून त्यांनी विविध स्तरांवरील प्रश्नावर लोकांशी सातत्याने संवाद ठेवला आहे. यामुळे त्यांची जनसंपर्काची मजबूत पकड आणि विकासाभिमुख भूमिका मतदारांमध्ये सकारात्मक प्रतिक्रिया निर्माण करत आहे. प्रभागांत आयोजित पदयात्रा, बैठका आणि घरोघरी मोहिमेमध्ये आनंदा माने यांना मिळणारा उत्साहजनक प्रतिसाद पाहता आगामी निवडणुकीत ते शहराच्या राजकारणात ठळकपणे केंद्रस्थानी आल्याचे स्पष्ट दिसत आहे. पाणीपुरवठा, रस्ते, स्वच्छता, लाईट यांसारख्या मूलभूत सुविधांवर त्यांनी मांडलेल्या ठोस योजनांमुळे अनेक नागरिक

त्यांच्याकडून बदलाची अपेक्षा व्यक्त करत आहेत.

या संपूर्ण प्रचार मोहिमेला अधिक धार येत आहे कारण शिवसेनेचे ज्येष्ठ नेते आणि सांगोल्यातील लोकप्रिय व्यक्तिमत्त्व माजी आमदार अॅड.शहाजीबापू पाटील यांची ताकद आनंदा माने यांच्या पाठीमागे भक्कम उभी आहे. शहाजीबापू पाटील हे सांगोल्यातील प्रभावी आणि लोकसंग्रही नेतृत्व म्हणून ओळखले जातात. त्यांच्या मार्गदर्शनामुळे अनेक प्रभागांमध्ये आनंदा माने यांच्या प्रचारात विशेष जोश निर्माण झाला आहे. एकूणच, सांगोल्यातील राजकीय वर्तुळात आणि जनतेच्या चर्चेत आनंदा माने हेच प्रमुख नाव बनले असून त्यांची नगराध्यक्ष पदाची उमेदवारी निवडणुकीत चर्चेचा विषय ठरली आहे.

थेट संवादातून मतदारांचा विश्वास जिंकत आहेत नगराध्यक्ष पदाचे उमेदवार मारुतीआबा बनकर



सांगोला : आगामी नगरपालिका निवडणुकीच्या पार्श्वभूमीवर माजी नगराध्यक्ष आणि शहरविकास आघाडीचे नगराध्यक्ष पदाचे अधिकृत उमेदवार मारुती आबा बनकर यांनी जनसंपर्काचा धडाका सुरु ठेवला असून थेट संवादाच्या माध्यमातून त्यांनी मतदारांचा विश्वास जिंकण्यास यश मिळवले आहे.

शहरातील विविध प्रभागांमध्ये दररोज घेतल्या जाणाऱ्या भेटीगाठींमध्ये नगराध्यक्ष पदाचे उमेदवार

मारुतीआबा बनकर नागरिकांच्या समस्या मनापासून ऐकतात, त्यावर तात्काळ उपाययोजनांची दिशा दाखवतात आणि आगामी विकासासाठी ठोस योजना मांडतात. त्यांच्या या जमिनीवर उतरलेल्या प्रचारशैलीमुळे नागरिकांमध्ये सकारात्मक वातावरण निर्माण झाले आहे. मारुतीआबा बनकर यांनी पूर्वीच्या नगराध्यक्ष पदाच्या कारकिर्दीत केलेली कामे, स्वच्छ प्रतिमा, स्पष्ट भूमिका आणि शहरात निर्माण केलेली विकासाची परंपरा यामुळे त्यांची लोकप्रियता पुन्हा वाढताना दिसत आहे.

पदयात्रा, सोशल मीडियावरील मोठी पोहोच, भेटी गाठीतील तुफान गर्दी आणि नागरिकांचे मनापासून

स्वागत पाहता सांगोल्यात मारुती आबा बनकर यांच्या बाजूने सकारात्मक लाट निर्माण झाल्याचे चित्र जाणवत आहे. एकूणच, थेट संवाद आणि विकास केंद्रित दृष्टिकोन यांच्या जोरावर मारुती आबा बनकर आगामी निवडणुकीत आपले स्थान अधिक भक्कम करत असल्याचे शहराच्या राजकीय वर्तुळात चर्चेत आहे.

प्रत्येक प्रभागात होणाऱ्या बैठकींमध्ये सांगोला शहर विकास आघाडीचे नगराध्यक्ष पदाचे उमेदवार मारुती आबा बनकर यांच्याभोवती उत्साहाचे वातावरण निर्माण होत असून अनुभवी नेतृत्व आणि विकासाभिमुख विचारसरणीमुळे ते नगराध्यक्ष पदासाठी मजबूत निवड बनत असल्याचे राजकीय वर्तुळात बोलले जात आहे.

निर्भिड व सडेतोड बातम्या...

नियमित वाचा...

साप्ताहिक

माणदेश वार्ता

प्रभाग क्रमांक ९ मध्ये शिवसेनेचे उमेदवार आनंद दत्तात्रय दौडे आणि सौ.सना तोहीद शेख यांना उत्स्फूर्त प्रतिसाद



सांगोला : नगरपालिका निवडणुकीची रंगत दिवसेंदिवस वाढत असून प्रभाग क्रमांक ९ 'अ' आणि 'ब' मध्ये शिवसेना पक्षाचे अधिकृत उमेदवार म्हणून आनंद दत्तात्रय दौडे (प्रभाग ९ अ) आणि सौ. सना तोहीद शेख (प्रभाग ९ ब) यांच्या प्रचाराला मोठा प्रतिसाद मिळत आहे. दोन्ही उमेदवार हे शिवसेनेचे ज्येष्ठ नेते माजी आमदार शहाजी बापू पाटील यांचे विश्वासू म्हणून ओळखले जातात. त्यांच्या संघटनेतील निष्ठा आणि कामामुळे प्रभागात मजबूत संघटन उभारण्यात ते यशस्वी झाले आहेत. प्रभागातील भेटीगाठींना नागरिकांची उत्स्फूर्त उपस्थिती दिसून येत आहे.

दोन्ही उमेदवारांनी गेल्या काही वर्षांत केलेल्या सामाजिक आणि विकासकामांमुळे त्यांच्याबद्दल सकारात्मक वातावरण निर्माण

झाले असल्याचे मतदारांकडून दिसून येत आहे. माजी आमदार शहाजीबापू पाटील यांच्या नेतृत्वाखाली शिवसेनेचे कार्यकर्ते एकजुटीने प्रचारात उतरले असून शिवसेनेच्या कार्यकर्त्यांनी मोठ्या उत्साहात प्रचारमोहीम उचलून धरली असून शिवसेनेला मत म्हणजे शहराच्या विकासाला मत हा संदेश मतदारांपर्यंत जोमाने पोहोचवला जात आहे.

प्रभागातील मूलभूत सुविधा, रस्ते-पाणीपुरवठास्वच्छता यांसारख्या विषयांवर ठोस भूमिका मांडत दोन्ही उमेदवार मतदारांशी संवाद साधत आहेत. निवडणूक प्रचारात निर्माण झालेले हे वातावरण पाहता प्रभाग क्रमांक ९ मध्ये शिवसेनेची लढत अधिकच रंगतदार होत असल्याचे चित्र दिसत आहे.

— भावपूर्ण श्रद्धांजली —



कै.योगिनी मर्चिंद्र सोनलकर

शोकाकूल

। राजेंद्र यादव । अॅड.रोहित सोनवणे ।
सुरेश गंभिरे